

## मराठी आरती संग्रह

## ॥ मराठी आरती संग्रह ॥

## अनुक्रमणिका

<https://aartipdf.com/>

श्री गणेशाय नमः

श्री गणेश आरती ३

श्री दत्त आरती

श्री विघ्न आरती ३

श्री शंकर आरती २

श्री व्यंकटेश आरती

श्री अनंताची आरती

दुर्गा आरती

अंबा आरती

गंगामाईची आरती

पसायदान

श्री कृष्णाची आरती ३

भागवताची आरती

श्री सद्गुरुंची आरती २

श्रीरामचंद्रांची आरती २

श्रीरामचंद्रांची आरती ५

श्रीरामदासांची आरती

श्रीतुकारामांची आरती १

श्री एकनाथांची आरती

श्रीशनिदेवाची आरती

वटसावित्रीची आरती

कांकड आरती २

धूपारती

नीरांजन आरती

गजानन महाराजांची आरती

मंत्र पुष्पांजली

श्री गणेश आरती १

श्री गणेश आरती ४

श्री विघ्न आरती १

श्री विघ्न आरती ४

श्री शंकर आरती ३

श्री हनुमान आरती

श्री आत्मारामाची आरती

आरती महालक्ष्मीची

नवरात्र आरती

मनोबोधाची आरती

श्री कृष्णाची आरती १

श्रीकृष्णाची आरती ४

आरती साईनाथांची

श्री सद्गुरुंची आरती ३

श्रीरामचंद्रांची आरती ३

परशुरामांची आरती

दासबोधांची आरती

श्रीतुकारामांची आरती २

संतजनांची आरती

श्री मंगळगौरीची आरती

तुळशीची आरती

कांकड आरती ३

दीपारती

कर्पूरारती

घालिन लोटांगण...

श्री गणेश आरती २

श्री गणेश आरती ५

श्री विघ्न आरती २

श्री शंकर आरती १

श्री विष्णूची आरती

श्री खंडोबाची आरती

आरती भुवनसुंदराची

श्रीसंतोषीमातेची आरती

श्रीगीतेची आरती

श्री सत्यनारायणाची आरती

श्री कृष्णाची आरती २

श्रीकृष्णाची आरती ५

श्री सद्गुरुंची आरती १

श्री रामचंद्रांची आरती १

श्रीरामचंद्रांची आरती ४

दशावतार आरती

श्रीज्ञानेश्वरांची आरती

श्रीनामदेवांची आरती

श्रीपादवल्लभाची आरती

श्रीहरितालिकेची आरती

कांकड आरती १

पंचायतन आरती

नैवेद्य आरती

निरोप आरती

गणपति श्लोक

<https://aartipdf.com/>

## मराठी आरती संग्रह

श्री गणेशाय नमः

प्रारंभी विनती करु गणपती विद्यादयासागरा ।  
अज्ञानत्व हरोनी बुद्धि मति दे आराध्य मोरेश्वरा ।

चिंता

-क्लेश

-दरिद्र

-दुःख अवघे देशांतरा पाठवी ।  
हेरंबा गणनायका गजमुखा भक्तां बहू तोषवीं ॥

## मराठी आरती संग्रह

### श्री गणेश आरती १

सुखकर्ता दुःखहर्ता वार्ता विघ्नाची ।  
नुरवी पुरवी प्रेम कृपा जयाची ।  
सर्वांगी सुंदर उटी शेंदूराची ।  
कंठी झळके माळ मुक्ताफळाची ॥

जय देव जय देव जय मंगल मूर्ती ।  
दर्शनमात्रे मन कामनापुर्ती ॥ जय देव

रत्नखचित फरा तुज गौरीकुमरा ।  
चंदनाची ऊटी कुंकुम केशरा ।  
हीरे जडित मुकुट शोभतो बरा ।  
रुणझुणती नूपुरे चरणी घागरिया ॥ जय देव

लंबोदर पीतांबर फणिवरबंधना ।  
सरळ सौऱ वक्रतुण्ड त्रिनयना ।  
दास रामाचा वाट पाहे सदना ।  
संकटी पावावे निर्वाणी रक्षावे  
सुरवरवंदना ॥ जय देव  
- समर्थ रामदासस्वामी

## मराठी आरती संग्रह

### श्री गणेश आरती २

नाना परिमळ दूर्वा शेंदुर शमिपत्रे ।  
लाडू मोदक अन्ने परिपूरित पात्रे ॥  
ऐसें पूजन केल्या बेएजाक्षर मंत्रे ।  
अष्टहि सिद्धि नवनिधि देसी क्षणमात्रे ॥ १ ॥  
जय देव जय देव जय मंगलमूर्ती ॥  
तूझे गुण वर्णाया मज कैची स्फूर्ती ॥ धृ ॥  
तुझे ध्यान निरंतर जे कोणी करिती ।  
त्यांची सकलहि पापे विघ्नेही हरति ॥  
वाजी वारण शिबिका सेवक सुत युवती ।  
सर्वहि पावुनि अंतीं भवसागर तरती ॥ जय देव ॥ २ ॥  
शरणागत सर्वस्त्रे भजती तव चरणी ।  
कीर्ति तयांची राहे जोंवरि शशि-तरणी ॥  
त्रैलोक्यर्थी ते विजयी अद्भुत हे करणी ।  
गोसावीनंदन रत नामस्मरणी ॥ जय देव ॥ ३ ॥

## मराठी आरती संग्रह

### श्री गणेश आरती ३

शेंदुर लाल चढायो अच्छा गजमुखको ।  
दोंदिल लाल बिराजे सुत गौरिहरको ।  
हाथ लिये गुडलद्द सांई सुरवरको ।  
महिमा कहे न जाय लागत हूं पदको ॥ १ ॥

जय जय जी गणराज विद्या सुखदाता ।  
धन्य तुम्हार दर्शन् मेरा मन रमता ॥ धृ ॥

अष्टौ सिद्धी दासी संकटको बैरि ।  
विघ्नविनाशन मंगल मूरत अधिकारी ।  
कोटीसूरजप्रकाश ऐसी छबि तेरी ।  
गंडस्थलमदमस्तक झूले शशिबिहारि ॥ २ ॥

भावभगतसे कोई शरणागत आवे ।  
संतत संपत सबही भरपूर पावे ।  
ऐसे तुम महाराज मोको अति भावे ।  
गोसावीनंदन निशिदिन गुन गावे ॥ ३ ॥

- गोसावीनंदन

## मराठी आरती संग्रह

### श्रीगणेश आरती ४

कपोल इरती मदें शुण्डा बहु साजे ।  
शेंदुर जो घवघवीत अद्भुत सुविराजे ।  
घागरियांचा घोळ पर्दीं घुळघुळ वाजे ।  
प्रसन्नवदना देवा ध्याना सुख माजे ॥ १ ॥

जय देव जय देव गजनरवेषा ।  
आरती ओवाळू तुजला विशेषा ॥ धृ ॥

विशेष महिमा तुझा नकळे गणनाथा ।  
हरिसी संकट विघ्ने तापत्रयव्यथा ।  
अखण्ड आनंदे तू डोलविसी माथा ।  
ताण्डवनृत्य करिसी तातक धिम ताथा ॥ जय ॥ २ ॥

विद्या धनसंपदा कनकाच्या राशी ।  
नारी सुत मंदिरे सर्वहि तू देशी ।  
निर्वाणी पावशी वेगी भक्तांसी ।  
गोसावीनंदन गातो कवितांशी ॥ जय ॥ ३ ॥

## मराठी आरती संग्रह

### श्री गणेश आरती ५

जय देव जय देव जय वक्रतुंडा ।  
सिंदुरमंडित विशाळ सरळ भुजंडा ॥ जय ॥ ४ ॥

प्रसन्नभाला विमला करि घेऊनि कमळा ।  
उंदिरवाहन दोंदिल नाचसि बहुलीला ।  
रुणझुण करिती घागरिया घोळा ।  
सतार सुस्वर गायन शोभित अवलीला ॥ जय ॥ १ ॥

सारीगमपधनीसप्तस्वरभेदा ।  
धिमिकिट धिमिकिट मृदंग वाजति गतिछंदा ।  
तातक तातक थैय्या करिसि आनंदा ।  
ब्रह्मादिक अवलोकिती तव पदारविंदा ॥ जय ॥ २ ॥

अभयवरदा सुखदा राजिवदलनयना ।  
परशांकुशलङ्घुधर शोभित शुभवदना ।  
ऊर्ध्वदोंदिल उंदिर कार्तिकेश्वर रचना ।  
मुक्तेश्वर चरणांबुजिं अलिपरि करी भ्रमणा ॥ जय ॥ ३ ॥

## मराठी आरती संग्रह

### श्री दत्त आरती

त्रिगुणात्मक त्रैमूर्ती दत्त हा जाणा ।  
त्रिगुणी अवतार त्रैलोक्य राणा ।  
नेती नेती शब्द न ये अनुमाना ।  
सुरवर मुनिजन योगे समाधी न ये ध्यान ॥  
जय देव जय देव जय श्री गुरुदत्ता ।  
आरति ओवाळीता हरली भवचिन्ता ॥ जय देव

सबाह्य अभ्यंतरी तू एक दत्त ।  
अभाग्यासी कैसी नकळे ही मात ।  
पराही परतली कैसा हा हेत ।  
जन्म मरणाचा पुरलासे अंत ॥ जय देव

दत्त येऊनीया उभा ठाकला ।  
सद्ग्रावे साष्टांगे प्रणिपात केला ।  
प्रसन्न होउनीया आशीर्वाद दिधला ।  
जन्मा मरणाचा फेरा वाचविला ॥ जय देव  
दत्त दत्त ऐसे लागले ध्यान ।  
हरपले मन झाले उम्नन ।  
मी तू पणाची झाली बोळवण ।  
एका जनार्दनी श्री दत्त ध्यान ॥ जय देव  
- संत एकनाथ

## मराठी आरती संग्रह

### श्री विघ्नल आरती १

युगे अद्वावीस विटेवरी ऊभा ।  
वामांगी रखुमाई दिसे दिव्य शोभा ।  
पुंडलिकाचे भेटी परब्रह्म आले गा ।  
चरणी वाहे भीमा उद्धरी जगा ॥

जय देव जय देव जय पांडुरंगा ।  
रखुमाई वल्लभा राईच्या वल्लभा ।  
पावे जिवलगा ॥  
जय देव

तुळसी माळा गळा कर ठेवुनी कटी ।  
कासे पितांबर कस्तुरी लल्लाटी ।  
देव सुरवर नित्य येती भेटी ।  
गरुड हनूमंत पुढे उभे राहती ॥  
जय देव

धन्य वेणुनाद अनुक्षेत्रपाळा ।  
सुवर्णाची कमळे वनमाळा गळा ।  
राई रखुमाबाई राणीया सकळा ।  
ओवाळू आरत्या विठोबा सावळा ॥  
जय देव

ओवाळू आरत्या कुरवंड्या येती ।  
चंद्रभागेमध्ये सोङ्गुनिया देती ।  
दिंड्या पताका वैष्णव नाचती ।  
पंढरीचा महिमा वर्णावा किती ॥  
जय देव

## मराठी आरती संग्रह

आषाढी कार्तिकी भक्तजन येती ।  
चंद्रभागेमध्ये स्नान जे करती ।  
दर्शन हेळामात्रे तया होय मुक्ती ।  
केशवासी नामदेव भावे ओवळिती ॥ जय देव

- संत नामदेव

## मराठी आरती संग्रह

### श्री विघ्नल आरती २

येई हो विघ्नले माझे माऊली ये ।  
निढळावरी कर ठेवुनि वाट मी पाहे ॥४॥

आलिया गेलिया हाती धाडी निरोप ।  
पंदरपूरी आहे माझा मायबाप ॥१॥

पिवळा पीतांबर कैसा गगनी झळकला ।  
गरुडांवरि बैसोनि माझा कैवारी आला ॥२॥

विठोबाचे राज्य आम्हां नित्य दिपवाळी ।  
विष्णुदास नामा जीवेभावे ओंवाळी ॥३॥

- संत नामदेव

## मराठी आरती संग्रह

### श्री विडुल आरती ३

ओवाळूं ग माये विडुल सबाह्य साजिरा ।  
राईरखुमाबाई सत्यभाषेच्या वरा ॥४॥

कनकाचे पर्यळी उजळोनी आरती ।  
रत्नदीपशोभा कैशा प्रकाशल्या ज्योती ॥ ओवाळूं ॥ १ ॥

मंडित चतुर्भुज कार्णी शोभत कुंडले ।  
श्रीमुखाची शोभा पाहतां तेज फांकले ॥ ओवाळूं ॥ २ ॥

वैजयंती माळ गळा शोभे स्यमंत ।  
शङ्खचक्रगदापद्म आयुधे शोभत ॥ ओवाळूं ॥ ३ ॥

सांवळा सुंदर जैसा कर्दळीचा गाभा ।  
चरणीईर्चीं नूपुरे वांक्या गाजती नभा ॥ ओवाळूं ॥ ४ ॥

ओवाळीता मन माझें ठाकलें ठायी ।  
समाधिस्थसमान तुकया लागला पायी ॥ ओवाळूं ॥ ५ ॥

## मराठी आरती संग्रह

### श्री विघ्नल आरती ४

आरती अनंतभुजा । विठो पंढरीराजा ॥  
न चलती उपचार । मनें सारिली पूजा ॥ धृ ॥

परेस पार नाहीं । न पडे निगमा ठार्यी ॥  
भुलला भवित्तभावे । लाहो घेतला देहीं ॥ आरती ॥ १ ॥

अनिर्वाच्या शुद्ध बुद्ध । उभा राहिला नीट ॥  
रामाजनार्दनीं । पार्यी जोडिली वीट ॥ आरती ॥ २ ॥

## मराठी आरती संग्रह

### श्री शंकर आरती १

लवथवती विक्राळा ब्रह्मांडी माळा ।  
विषे कंठ काळा त्रिनेत्री ज्वाळा ।  
लावण्य सुन्दर मस्तकी वाळा ।  
तेथुनिया जळ निर्मळ वाहे झुळझुळा ॥ जय देव  
जय देव जय देव जय श्री शंकरा ।  
आरती ओवाळू तुज कर्पुरगौरा ॥ जय देव  
कर्पुरगौरा भोळा नयनी विशाळा ।  
अर्धांगी पार्वती सुमनांच्या माळा ।  
विभुतीचे उधळण शितकंठ नीळा ।  
ऐसा शंकर शोभे उमावेल्हाळा ॥ जय देव  
  
देवी दैत्य सागर मंथन पै केले ।  
त्यामाजी अवचीत हलहल जे उठले ।  
ते त्वा असुरपणे प्राशन केले ।  
नीळकंठ नाम प्रसिद्ध झाले ॥ जय देव  
व्याघ्रांबर फणिवरधर सुंदर मदनारी ।  
पंचानन मनमोहन मुनिजन सुखकारी ।  
शतकोटीचे बीज वाचे उच्चारी ।  
रघुकुळटीळक रामदासा अंतरी ॥ जय देव  
- समर्थ रामदासस्वामी

## मराठी आरती संग्रह

### श्री शंकर आरती २

जय देव जय देव श्रीमंगेशा ।  
पंचारति ओवाळू सदया सर्वेशा ॥४॥

सदया सगुणा शंभो अजिनांबरधारी ।  
गौरीरमणा आद्या मदनांतकारी ॥  
त्रिपुरारी अधहारी शिवमस्तकधारी ।  
विश्वंभर विरुद्दे हें नम संकट धारी ॥ जय ॥ १ ॥

भयकृत भयनाशन ही नामें तुज देवा ।  
विबुधादिक कमळासन वांछिती तव सेवा ॥  
तुझे गुण वर्णया वाटतसे हेवा ।  
अभिनव कृपाकटाक्षें मतिउत्सव द्यावा ॥ जय ॥ २ ॥

शिव शिव जपता शिव तू करिसी निजदासा ।  
संकट वारी मम तूं करी शत्रुविनाशा ॥  
कुळवृद्धीते पाववी हीच असे आशा ।  
अनंतसुत वांछितसे चरणांबुजलेशा ॥ जय ॥ ३ ॥

## मराठी आरती संग्रह

### श्री शंकर आरती ३

जय जय त्र्यंबकराज गिरिजानाथा गंगाधरा हो ।  
त्रिशूल पाणी शंभो नीलग्रीवा शशिशेखरा हो ॥  
वृषभारुढ फणिभूषण दशभुज पंचानन शंकरा हो ।  
विभूतिमाळाजटा सुंदर गजचर्माबरधरा हो ॥ धृ ॥

पडले गोहत्येचें पातक गौतमऋषिच्या शिरी हो ।  
त्याने तप मांडिले ध्याना आणुनि तुज अंतरी हो ॥  
प्रसन्न होऊनि त्यातें स्नाना दिघली गोदावरी हो ।  
औंदुंबरमुळी प्रगटे पावन त्रैलोक्यातें करी हो ॥ जय ॥ १ ॥

धन्य कुशावर्ताचा महिमा वाचे वर्ण किती हो ।  
आणिकही बहुतीतें गंगाद्वारादिक पर्वती हो ॥  
वंदन मार्जन करिती त्याचे महादोष नासती हो ।  
तुझिया दर्शनमात्रे प्राणी मुक्तीतें पावती हो ॥ जय ॥ २ ॥

ब्रह्मगिरींची भावें ज्याला प्रदक्षिणा जरी घडे हो ।  
तैं ते काया कष्टें जंव जंव चरणी रूपती खडे हो ॥  
तंव तंव पुण्य विशेष किलिष अवधें त्याचें झडे हो ।  
केवळ तो शिवरुपी काळ त्याच्या पाया पडे हो ॥ जय ॥ ३ ॥

लावुनिया निजभजनी सकळही पुरविसी मनकामना हो ।  
संतति संपत्ति देसी अंती चुकविसी यमयातना हो ॥  
शिव शिव नाम जपता वाटे आनंद माझ्या मना हो ।  
गोसावीनंदन विसरे संसारयातना हो ॥ जय ॥ ४ ॥

## मराठी आरती संग्रह

### श्री विष्णूची आरती

संतसनकादिक भक्त मिळाले अनेक ।  
स्वानंदें गर्जती पाहूं आले कौतुक ॥ १ ॥

नवल होताहे आरती देवाधिदेवा ।  
स्वर्गाहुनी सुरवर पाहूं येती केशवा ॥ धृ ॥

नर नारी तटस्थ टक पडिले नयना ।  
ओवाळीतां श्रीमुख धणी न पुरे मना ॥ नवल ॥ २ ॥

एका जनार्दनीं मंगल आरत्या गाती ।  
मंगल कौतुकें गाती ।  
मिळाले वैष्णव जयजयकारें गर्जती ॥ नवल ॥ ३ ॥

## मराठी आरती संग्रह

### श्री व्यंकटेश आरती

शोषाचल अवतार तारक तूं देवा ।  
सुरवरमुनिवर भावें करिती जन सेवा ॥  
कमळारमणा अससी अगणित गुण ठेवा ।  
कमळाक्षा मज रक्खुनि सत्वर वर द्यावा ॥ १ ॥

जय देव जय देव जय व्यंकटेशा ।  
केवळ करुणासिंधू पुरवीसी आशा ॥ धृ ॥

हें निजवैकुंठ म्हणुनि ध्यातों मी तूते ।  
दाखविसी गुण कैसे सकळिक लोकांते ॥  
देखुनि तुझें स्वरूप सुख अद्भुत होते ।  
ध्यातों तुजला श्रीपति दृढ मानस होते ॥ जय ॥ २ ॥

## मराठी आरती संग्रह

### श्री हनुमान आरती

सत्राणे उड्डाणे हुंकार वदनी  
करि डळमळ भूमंडळ सिंधू जळ गगनी ।  
कडाडिले ब्रह्मांड धाके त्रिभुवनी  
सुरवर चर निशाचर त्या झाल्या पळनी ॥ १ ॥

जय देव जय देव जय श्री हनुमंता  
तुमचेनी प्रसादे नाभे कृतांता जय देव जय देव फळधृप्र

दुमदुमली पाताळे उठिला प्रतिशब्द  
थरथरला धरणीधर मानीला खेद ।  
कडाडिले पर्वत उडुगण उच्छेद  
रामी रामदासा शक्तिचा शोध ॥ २ ॥ जय देव  
- समर्थ रामदासस्वामी

## मराठी आरती संग्रह

### श्री खंडोबाची आरती

पंचानन हयवाहन सुरभूषितनीळा ।  
खंडामंडित दंडित दानव अवलीळा ॥  
मणिमल्लां मर्दुनियां जों धूसुर पिवळा ।  
हिरे कंकण बासिंगे सुमनांच्या माळा ॥ १ ॥

जय देव जय देव जय शिव मल्हारी ।  
वारीं दुर्जन असुरां भवदुस्तर तारी ॥ धृ ॥

सुरवर संवर वर दे मजलागी देवा ।  
नाना नामे गाईन ही तुमची सेवा ॥  
अघटित गुण गावया वाटतसे हेवा ।  
फणिवर शिणला किती नर पामर केवा ॥ जय ॥ २ ॥

रघुवीरस्मरणी शंकर हृदयीं निवाला ।  
तो हा मल्लंतक अवतार झाला ॥  
यालागीं आवडे भाव वर्णिला ।  
रामी रामदासा जिवलग भेडला ॥ जय ॥ ३ ॥

## मराठी आरती संग्रह

### श्री अनंताची आरती

जय श्रीअनंता लक्ष्मीकांता आरती ओवाळू ।  
भक्तां संकट पडतां धावे अनंत कनवाळू ॥४॥

भाद्रपदमासी शुक्ल चतुर्दशी तव ब्रत नेमाने ।  
दुकूलदोरक करुनि पूजिति अनंत नामानें ॥१॥

नानापरिची पुष्टे द्रव्ये तुजला अर्पीती ।  
षोडशपूजा करुनी द्वाह्यण संतर्पण करिती ॥२॥

अपूप वायान दंपतिपूजन त्या दिवशी करिती ।  
अनंत सन्तुष्टोनि देती संतति संपत्ती ॥३॥

रामा धर्म आचरीतां ब्रत क्लेशांतुनि सुटला ।  
कौँडिण्याने पुजितां तुजला उद्भरिले त्याला ॥४॥

मोरेश्वरसुत वासुदेव हा तिष्ठत सेवेसी ।  
संकटकाळी रक्षी अनंता आपुल्या दासासी ॥५॥

## मराठी आरती संग्रह

### श्री आत्मारामाची आरती

नानादेहीं देव एक विराजे ।  
नाना नाटकलीला सुंदर रूप साजे ।  
नाना तीर्थी क्षेत्रीं अभिनव गति माजे ।  
अगाध महिमा पिंड ब्रह्मांडीं गाजे ॥ १ ॥

जय देव जय देव जय आत्मारामा ।  
निगमागम शोधिता न कळे गुणसीमा ॥ धृ ॥

बहुरूपी बहुगुणी बहुतां काळाचा ।  
हरिहर ब्रह्मादिक देव सकळाचा ।  
युगानुयुगीं आत्माराम आमुचा ।  
दास म्हणे महिमा न बोलवे वाचा ॥ जय ॥ २ ॥

## मराठी आरती संग्रह

### आरती भुवनसुंदराची

आरती भुवनसुंदराची । इंदिरावरा मुकुंदाची ॥ ४ ॥

पद्मसम पादयुग्मरंगा । औंवाळणी होति भृंगा ।  
नखमणि श्रवताहे गंगा । जे कां त्रिविधतापभंगा ॥  
फळचालप्र वर्तुळ गुल्फ भ्राजमाने । किंकिणीकवणितरु  
नाद घणघणितरु बांकिवर झुणितरु नेपुरें झनन  
मंजिरीची । झनन धवनी मंजिरीची ॥९॥ आरती भुवन

पीतपट हाटकतप्तवर्णी । कांची नितबसुस्थार्णी ।  
नाभिची अगाध हो करणी । विश्वजनकाची जे जननी ॥  
फळचालप्र त्रिवलीललित उदरशोभा ।  
कुंबुगळां माळ विलम्बितरु झळाळ कौस्तुभरु  
सरळ बाहु श्रिवत्स तरल मणि मरळ कंकणाची ।  
प्रीति बहुरु जडित कंकणाची ॥१२॥ आरती भुवन

इंदुसम आस्य कुंदरदना । अधरारुणार्कबिबवदना ।  
पाहतां भ्रांति पडे मदना । सजलमेयध्य दैत्यदमना ॥  
फळचालप्र झळकत महरकुंडलाभा ।  
कुटिल कुंतलींरु मयुरपत्रावली वेष्टिलीरु  
तिलक भालिंरु केशरी झळळित कृष्णकस्तुरीची ।  
अक्षता काळि कस्तुरीची ॥ ३ ॥ आरती भुवन

कल्पद्रुमातळीं मूर्ती । सौदामिनी कोटिदिस्ती ।  
गोपीगोपवलयभंवती ।  
त्रिविष्टप पुष्पवृष्टि करिती ॥  
फळचालप्र मंजुळ मधुर मुरलिनदें ।  
चकित गंधर्वरु चकित अप्सरारु सुरागिरिवरारु  
धरा कर्पुरारतीनें प्रेमयुक्त सची ।

## मराठी आरती संग्रह

आरती ओँवळित साची ॥ ४ ॥ आरती भुवन

वृदावनिंचे विहरणि । सखे गे कृष्णमायबहिणी ।  
श्रमलों भवाभिधचे फिरणी ।  
आतां मज ठाव देई चरणी ॥  
फ्रचालप्र अहा हे पूर्ण पुण्यश्लोका ।  
नमितों चरण शरणरु मी करुणा येऊं दे विशालपाणीरु  
कृष्ण नेणतें बाळ आपुलेंरु  
राखि लाज याची ॥ ५ ॥ आरती भुवन

## मराठी आरती संग्रह

### दुर्गा आरती

दुर्ग दुर्घटभारी तुजवीण संसारी ।  
अनाथ नाथे अम्बे करुणाविस्तारी ।  
वारी वारी जन्म मरणांते वारी ।  
हारी पडलो आता संकट नेवारी ॥ १ ॥

जय देवी जय देवी महिषासुरमथिनि ।  
सुरवर ईश्वर वरदे तारकसंजीवनी ॥ धृ ॥

तुजवीण भुवनी पाहता तुज ऐसे नाही ।  
चारी श्रमले परंतु न बोलवे काही ।  
साही विवाद करिता पडले प्रवाही ।  
ते तू भक्तालागी पावसि लवलाही ॥ २ ॥

प्रसन्न वदने प्रसन्न होसी निजदासा ।  
क्लेशांपासुनी सोडवी तोडी भवपाशा ।  
अम्बे तुजवाचून कोण पुरवील आशा ।  
नरहरी तल्लीन झाला पदपंकजलेशा ॥ ३ ॥

- नरहरी सोनार

## मराठी आरती संग्रह

### आरती महालक्ष्मीची

जयदेवी जयदेवी जय लक्ष्मीमाता ।  
प्रसन्न होऊनिया वर देई आता ॥४॥

विष्णुप्रिये तुझी सर्वांतरी सत्ता ।  
धन दौलत देई लक्ष्मीव्रत करिता ॥१॥  
विश्वापक जननी तुज ऐसी नाही ।  
धावसी आम्हालागी पावसी लवलाही ॥२॥  
त्रैलोक्य धारिणी तू भक्ता लाभे सुखशांती ।  
सर्व सर्वही दुःख सर्व ती पळती ॥३॥  
वैभव ऐश्वर्याचे तसेच द्रव्याचे ।  
देसि दान वरदे सदैव सौख्याचे ॥४॥  
यास्तव अगस्ती बन्धु आरती ओवाळी ।  
प्रेमे भक्तासवे लोटांगण घाली ॥५॥

## मराठी आरती संग्रह

### श्रीसंतोषीमातेची आरती

जय देवी श्री देवी संतोषी माते ।  
वंदन भावें माझें तव पदकमलातें ॥१॥  
श्रीलक्ष्मीदेवी तूं श्रीविष्णूपत्नी ।  
पावसी भक्तालागीं अति सोप्या यत्नीं ॥  
जननी विश्वाची तूं जीवन चिच्छक्ती ।  
शरण तुला मी आलों नुरवी आपत्ती ॥२॥  
भृगुवारीं श्रद्धेनें उपास तव करिती ।  
आंबट कोणी कांहीं अन्न न सेवीती ॥  
गूळ चण्याचा साधा प्रसाद भक्षीती ।  
मंगल व्हावें म्हणुनि कथा श्रवण करिती ॥३॥  
जे कोणी नरनारी व्रत तव आचरिती ।  
अनन्य भावें तुजला स्मरुनी प्रार्थीती ॥  
त्याच्या हांकेला तूं धांगुनिया येअसी ।  
संतति वैभव कीर्ती धनदौलत देसी ॥४॥  
विश्वाधारे माते प्रसन्न तूं व्हावें ।  
भवभय हरुनी आम्हां सदैव रक्षावें ॥  
मनींची इच्छा व्हावी परिपूर्ण सगळी ।  
म्हणुनी मिलिंदमाधव आरती ओवाळी ॥५॥

## मराठी आरती संग्रह

### अंबा आरती

सुखसदने शशिवदने अंबे मृगनयने ।  
गजगमने सुरनमने कोल्हापुरमथने ।  
सुरवर वर्षति सुमनें करुनियां नमनें ।  
भयहरणे सुखकरणे सुंदरी शिवरमणे ॥ १ ॥

जय देवी जय देवी वो जय अंबे ।  
कोल्हापुराधिस्वामिणि तुज वो जगदंबे ॥ धृ ॥

मृगमदमिश्रित केशर शोभत तें भाढीं ।  
कुंचित केश विराजित मुगुटांतून भाढीं ।  
रत्नजडित सुंदर अंगी कांचोळी ।  
चिद्रगगनाचा गाभा अंबा वेल्हाळी ॥ जय ॥ २ ॥

कंठी विलसत सगुण मुक्ता सुविशेषे ।  
पीतांबर सुंदर कसियेला कांसे ।  
कटिटटि कांची किंकिणि ध्वनि मंजुळ भासे ।  
पदकमळ लावण्ये अंबा शोभतसे ॥ जय ॥ ३ ॥

झळझळझळझळ झळकति तानवडे कर्णी ।  
तेजा लोपुनि गेले रविशशि निज करणी ।  
ब्रह्महरिहर सकळिक नेणति तव करणी ।  
अद्भुत लीला लिहितां न पुरे ही धरणी ॥ जय ॥ ४ ॥

अष्टहि भूजा सुंदर शोभतसे ।  
झगझगझगझगझगति लावण्यगाभा ।  
म्हगम्हगम्हगम्हगम्हगीत समनांची शोभा ॥  
त्र्यंबक मधुकर होऊनि वर्णितसे अंबा ॥ ५ ॥

## मराठी आरती संग्रह

### नवरात्र आरती

आश्विनशुद्धपक्षीं अंबा बैसली सिंहासनी हो ।  
प्रतिपदेपासून घटस्थापना ती करूनि हो ।  
मूलमंत्रजप करूनी भोवतें रक्षक ठेऊनि हो ।  
ब्रह्माविष्णुरुद्र आईचे पूजन करिती हो ॥ १ ॥

उदो बोला उदो अंबाबाई माऊलीचा हो ।  
उदोकारे गर्जती काय महिमा वर्ण तिचा हो ॥ धृ ॥

द्वितीयेचे दिवशी मिळती चौसष्ट योगिनि हो ।  
सकळांमध्ये श्रेष्ठ परशुरामाची जननी हो ॥  
कस्तुरीमळवट भांगी शेंदुर भरूनी हो ।  
उदोकारे गर्जती सकळ चामुंडा मिळुनि हो ॥ उदो ॥ २ ॥

तृतीयेचे दिवशी अंबे शुंगार मांडिला हो ।  
मळकट पातळ चोळी कंठी हार मुक्ताफळा हो ॥  
कंठीची पदके कांसे पीतांबर पिवळा हो ।  
अष्टभुजा मिरविती अंबे सुंदर दिसे लीला हो ॥ उदो ॥ ३ ॥

चतुर्थीचे दिवशी विश्वव्यापक जननी हो ।  
उपासकां पाहसी अंबे प्रसन्न अंतःकरणी हो ॥  
पूर्ण कृपें पाहसी जगन्माते मनमोहिनी हो ।  
भक्तांच्या माऊलि सुर ते येती लोटांगणी हो ॥ उदो ॥ ४ ॥

पंचमीचे दिवशी व्रत तें उपांगललिता हो ।  
अर्धपाद्यपूजनें तुजला भवानी स्तविती हो ॥  
रात्रीचे समयी करिती जागरण हरिकथा हो ।  
आनंदें प्रेम तें आलें सद्ग्रावें क्रीडता हो ॥ उदो ॥ ५ ॥

## मराठी आरती संग्रह

षष्ठीचे दिवशी भक्तां आनंद वर्तला हो ।  
घेऊनि दिवट्या हस्ती हर्षे गोंधळ घातला हो ॥  
कवडी एक अर्पितां देसी हार मुक्तफलांचा हो ।  
जोगवा मागतां प्रसन्न झाली भक्तकुळा हो ॥ उदो ॥ ६ ॥

सप्तमीचे दिवशी सप्तशृंगगडावरी हो ।  
तेथें तूं नांदसी भोवतें पुष्टे नानापरी हो ॥  
जाईजुईशेवंती पूजा रेखियली बरवी हो ।  
भक्तसंकटी पडतां झेलूनि घेसी वरचे वरी हो ॥ उदो ॥ ७ ॥

अष्टमीचे दिवशी अष्टभुजां नारायणी हो ।  
सह्याद्रीपर्वती पाहिली उभी जगज्जननी हो ॥  
मन माझें मोहिलें शरण आलों तुजलागुनी हो ।  
स्तनपान देऊनि सुखी केली अंतःकरणी हो ॥ उदो ॥ ८ ॥

नवमीचे दिवर्णी नवदिवसांचें पारणे हो ।  
सप्तशतीजप होम हवर्ने सद्भक्ती करूनी हो ॥  
षड्स अन्न नैवेद्यासी अर्पियली भोजनी हो ।  
आचार्यब्राह्मणां तृप्त केलें कृपेकरूनी हो ॥ उदो ॥ ९ ॥

दशमीच्या दिवशी अंबा निघे सीमोल्लंघनी हो ।  
सिंहारुढे दारुण शस्त्रे अंबे त्वां घेऊनी हो ॥  
शुंभनिशुंभादिक राक्षसा किती मारिसी रणी हो ।  
विप्रा रामदासा आश्रय दिधला तो चरणी हो ॥ उदो ॥ १० ॥

## मराठी आरती संग्रह

### श्रीगीतेची आरती

जय देवी जय देवी जय भगवद्गीते ।  
आरती ओवाळूं तुज वेदमाते ॥४॥

सुखकरणी दुखहरणी जननी वेदांची ।  
अगाध महिमा तुझा नेणे विरंची ॥  
ते तूं ब्रह्मी होतिस लीन ठार्यांची ।  
अर्जुनाचें भावें प्रकट मुखींची ॥ जय ॥१॥

सात शर्ते श्लोक व्यासोक्तीसार ।  
अष्टादश अध्याय इतुका विस्तार ॥  
अर्ध पाद करितां उच्चार ।  
स्मरणमात्रे त्यांच्या निरसे संसार ॥ जय ॥२॥

काय तुझा पार नेणे मी दीन ।  
अनन्यभावें तुजला आलों मी शरण ॥  
सनाथ करीं माये कृपा करून ।  
बापरखुमादेवीवरदासमान ॥ जय ॥३॥

## मराठी आरती संग्रह

### गंगामाईची आरती

माते दर्शनमात्रे प्राणी उद्धरिसी ।  
हरिसी पातक अवधे जग पावन करिसी ॥  
दुष्कर्मी मी रचिल्या पापांच्या राशी ।  
हर हर आतां स्मरतों मति होईल कैसी ॥ १ ॥

जय देवी जय देवी जय गंगाबाई ।  
पावन करि मज सत्चर विश्वाचे आई ॥ धृ ॥

पडले प्रसंग तैशी कर्म आचरलों ।  
विषयांचे मोहानें त्यातचि रत झालों ॥  
त्याचे योगे दुष्कृत सिंधूत बुडालों ।  
त्यांतुनि मजला तारिसि ह्या हेतूनें आलों ॥ जय ॥ २ ॥

निर्दय यमदुत नेती त्या समर्थी राखीं ।  
क्षाळीं यमधर्माच्या खात्यातील बाकी ॥  
मत्संगति जन अवधे तारियले त्वां की ।  
उरलो पाहें एकचि मी पतितांपैकी ॥ जय ॥ ३ ॥

अघहरणे जय करुणे विनवितसे भावे ।  
नोपेक्षी मज आतां त्वत्पात्रीं घ्यावे ॥  
केला पदर पुढे मी मज इतकें घ्यावे ।  
जीवे त्या विष्णूच्या परमात्मनि घ्यावे ॥ जय ॥ ४ ॥

## मराठी आरती संग्रह

### मनोबोधाची आरती

वेदांचें जें गुह्य शास्त्रांचें जें सार ।  
प्राकृत शब्दांमाजी केला विस्तार ।  
कर्म उपासना ज्ञान गंभीर ।  
ज्याच्या मननमात्रे आत्मा गोचर ॥  
जय देव जय देव जय मनोबोधा ।  
पंचप्राणे आरति तुज स्वात्मशुद्धा ॥  
जय देव जय देव ॥

दोन शतें पांच श्लोक हे जाण ।  
श्रवणे अर्थे साधक पावति हे खूण ॥  
परमार्थासी सुलभ मार्ग हा पूर्ण ।  
यशवंत सद्गुरु दासाचा प्राण ॥  
जय देव जय देव ॥

## मराठी आरती संग्रह

### श्री सत्यनारायणाची आरती

जय जय दीनदयाळ सत्यनारायण देवा ।  
पंचारति ओवाळूं श्रीपति तुज भवितभावा ॥१॥  
विधियुक्त पूजुनी करिती पुराण श्रवण ।  
परिमळद्रव्यांसहित पुष्पमाळा अर्पून ॥  
घृतयुक्त शर्करामिश्रित गोधूमचूर्ण ।  
प्रसाद भक्षण करितां प्रसन्न तूं नारायण ॥ जय ॥ १ ॥  
शतानंद विप्रे पूर्वी व्रत हें आचरिले ।  
दरिद्र दवडुनि अंतीं त्याते मोक्षपदा नेले ॥  
त्यापासुनि हें व्रत या कलियुर्णि सकळा श्रुत झाले ।  
भावार्थ पूजितां सर्वा इच्छित लाधले ॥ जय ॥ २ ॥  
साधुवैश्ये संततिसाठीं तुजला प्रार्थियले ।  
इच्छित पुरतां मदांध होऊनि व्रत न आचरिले ॥  
त्या पापाने संकटिं पडुनी दुःखहि भोगिले ।  
स्मृति होऊनि आचरितां व्रत त्या तुवांचि उद्घरिले ॥ जय ॥ ३ ॥  
प्रसाद विसरुनि पतिभेटीला कलावती गेली ।  
क्षोभ तुझा होतांचि तयाची नौका बुडाली ॥  
अंगध्वजरायाची यापरि दुःखस्थिति आली ।  
मृतवार्ता शतपुत्रांची सत्वर कर्णी परिसली ॥ जय ॥ ४ ॥  
पुनरपि पूजुनि प्रसाद ग्रहण करितां तत्कर्णी ।  
पतिची नौका तरली देखे कलावती नयनी ॥  
अंगध्वजरायासी पुत्र भेटति येऊनि ।  
ऐसा भक्तां संकटिं पावसि तूं चक्रपाणी ॥ जय ॥ ५ ॥  
अनन्यभावे पूजुनि हें व्रत जे जन आचरति ।  
इच्छित पुरविसी त्याते देउनि संतति संपत्ती ॥  
संहरती भवदुरिते सर्वहि बन्धने तुटती ।  
राजा रंका समान मानुनि पावसी श्रीपती ॥ जय ॥ ६ ॥  
ऐसा तव व्रतमहिमा अपार वर्ण मी कैसा ।  
भवित्पुरस्सर आचरती त्यां पावसि जगदीशा ॥

## मराठी आरती संग्रह

भक्तांचा कनवाळू कल्पद्रुम तूं सर्वेशा ।  
मोरेश्वरसुत वासुदेव तुज विनवी भवनाशा ॥ जय ॥ ७ ॥

## मराठी आरती संग्रह

### पसायदान

आता विश्वात्मके देवे । येणे वाग्यज्ञे तोषावे ।  
तोषोनि मज् द्यावे । पसायदान् हे ॥

जे खळांचि व्यंकटी सांडो । तया सत्कर्मी रति वाढो ।  
भूता परस्परे पडो । मैत्र जीवांचे ॥

दुरितांचे तिमिर् जावो । विश्व स्वधर्म सूर्ये पाहो ।  
जो जे वांछील तो ते लाहो । प्राणिजात् ॥

वर्षत् सकळ् मंगळी । ईश्वरनिष्ठांची मांदियाळी ।  
अनवरत् भूमंडळी । भेटतु भूता ॥

चला कल्पतरुंचे अरव् । चेतना चिंतामणीचे गाव् ।  
बोलते जे अर्णव् । पीयूषाचे ॥

चंद्रमे जे अलांछन् । मार्त्तङ् जे तापहीन् ।  
ते सर्वाही सदा सज्जन् । सोयरे होतु ॥

किंबहुना सर्वसुखी । पूर्ण होउनि तिहीं लोकी ।  
भजीजो आदिपुरुखी । अखंडित् ॥

येथ् म्हणे श्रीविश्वेश्वरावो । हा होईल दान् पसावो ।  
येणे वरे ज्ञानदेवो । सुखिया झाला ॥

- संत ज्ञानेश्वर

## मराठी आरती संग्रह

### श्री कृष्णाची आरती १

ओंवाळूं आरती मदनगोपाळा ।  
श्यामसुंदर गळा वैजयंतीमाळा ॥४॥  
चरणकमल ज्याचे अति सुकुमार ।  
ध्वजद्रुजाङ्कुश ब्रीदाते तोडर ॥१॥  
नाभिकमलीं ज्याचें ब्रह्मयाचें स्थान ।  
हृदया पदक शोभे श्रीवत्सलांछन ॥२॥  
मुखकमल पाहातां सूर्याच्याकोटी ।  
मोहियेले मानस कोंदियली दृष्टी ॥३॥  
जडितमुगुट ज्याच्या देदीप्यमान ।  
तेणे तेजें कोंदलें अवघे त्रिभुवन ॥४॥  
एका जनार्दनीं देखियेले रूप ।  
रूप पाहों जातां झालेसें तद्रूप ॥५॥

## मराठी आरती संग्रह

### श्रीकृष्णाची आरती २

हरि चला मंदिरा ऐशा म्हणती गोपिका म्हणती राधिका ।  
भावें ओवाळिती यदुकुलतिलका ॥ धृ ॥

एकीकडे राई एकीकडे रखुमाई ।  
भावे ओवाळिता हरिसी तूं होसी दो ठाई ॥ हरि ॥ १ ॥

अष्टाधिक सोळा सहस्र ज्याच्या सुंदरा ज्याच्या सुंदरा ।  
जिणे जिणे प्रार्थिले जासी तियेच्या घरा ॥ हरि ॥ २ ॥

एका जनार्दनी हरी तूं लाघवी होसी ।  
इतक्याही भोगुनी ब्रह्मचारी म्हणवीसी ॥ हरि ॥ ३ ॥

## मराठी आरती संग्रह

### श्रीकृष्णाची आरती ३

अवतार गोकुळी हो । जन तारावयासी ।  
लावण्यरूपडे हो । तेजःपुंजाळ राशी ।  
उगवले कोटिबिंब । रवि लोपला शशी ।  
उत्साह सुरवरां । महाथोर मानसी ॥ १ ॥

जय देवा कृष्णाथा । राईरखुमाई कांता ।  
आरती ओवाळीन । तुम्हा देवकीसुता ॥ ४ ॥

कौतुक पहावया । भाव ब्रह्मयाने केली ।  
वत्सेही चोरूनिया । सत्यलोकासी नेली ।  
गोपाल गाईवत्से । दोन्ही ठाई रक्षिली ।  
सुखाचा प्रेमसिंधू । अनाथांची माऊली ॥ २ ॥

चोरितां गोधनें हो । इन्द्र कोपला भारी ।  
मेघ कडाडिला । शिला वर्षल्या धारी ।  
रक्षिले गोकुळ हो । नर्खीं धरिला गिरी ।  
निर्भय लोकपाळ । अवतरला हरी ॥ ३ ॥

वसुदेव देवकीचे । बंद फोडिली शाळ ।  
होऊनिया विश्वजनिता । तथा पोटिंचा बाल ।  
दैत्य हे त्रासियेले । समुळ कंसासी काळ ।  
राज्य हें उग्रसेना । केला मथुरापाळ ॥ ४ ॥

तारिले भक्तजन । दैत्य सर्व निर्दाळून ।  
पांडवा साहाकारी । अडलिया निर्वाणी ।  
गुण मी काय वर्णु । मति केवढी वानूं ।  
विनवितो दास तुका । ठाव मागे चरणी ॥ ५ ॥

## मराठी आरती संग्रह

### श्रीकृष्णाची आरती ४

सहस्रदीपे दीप कैसी प्रकाशली प्रभा ।  
उजळल्या दशदिशा गगना आलीसे शोभा ॥ १ ॥

कांकड आरति माझ्या कृष्ण सभागिया ।  
चराचर मोहरले तुझी मूर्ती पहाया ॥ २ ॥

कोंदलेसे तेज प्रभा झालीसे एक ।  
नित्य नवा आनंद औंवाळितां श्रीमुख ॥ ३ ॥

आरति करितां तेज प्रकाशले नयनी ।  
तेण तेजें मीनला एका एकीं जनार्दनी ॥ ४ ॥

## मराठी आरती संग्रह

### श्री कृष्णाची आरती ५

ऐकोनी कृष्णकीर्ती मन तेथें वेधलें ।  
सगुणरूप माये माझ्या जीवीं बैसलें ।  
तें मज आवडतें अनुमान न बोले ।  
पाहावया रूप याचें उतावीळ हो झालें ॥ १ ॥

यालार्गीं आरती हो कृष्ण पाही हो सखी ।  
आणिक नावडे हो दुजे तिर्हीं हो लोकीं ॥ २ ॥

पाऊल कृष्णजीचें माझ्या जीवीं बैसलें ।  
सनकादिक पाहा महा आसक्त झाले ।  
मुक्त जो शुकमुनी तेणे मर्नीं धरिलें ।  
तें मी केवीं सोऱ्हुं मज बहू रुचलें ॥ ३ ॥

निर्गुण गोष्टि माये मज नावडे साचें ।  
सगुण बोल कांहीं केव्हां आठवी वाचें ।  
पाया लागेन तूझ्या हेंचि आर्त मर्नीचें ।  
तेणे घडेल दास्य रमावल्लभाचें ॥ ४ ॥

## मराठी आरती संग्रह

### भागवताची आरती

जयदेव जयदेव श्रीमद्भागवता ।  
श्रवणे मनर्णे पठणे भक्ती ये हाता ॥ धृ ॥

वेदाचें हैं सार पाहे रसभरित ।  
दशलक्षण हैं आहे लक्षीत ॥ जय ॥ १ ॥

द्वादश स्कंधामध्ये हरीची लीळा ।  
तिनशें पस्तिस अध्ये गाती गोपाळा ॥ जय ॥ २ ॥

अठरा सहस्र श्लोक गाती ऐकती ।  
ज्यासी हरीभक्ती त्यासी तत्प्राप्ती ॥ जय ॥ ३ ॥

गायत्रीचे मंत्ररूप हैं पाहें ।  
परीक्षिति-शुकसंवाद आहे ॥ जय ॥ ४ ॥

भागवतरूपी देवा तूंचि अहेसी ।  
करूं ही आरति एका-जनार्दनासी ॥ जय ॥ ५ ॥

## मराठी आरती संग्रह

### आरती साईनाथांची

जय देव जय देव जय साईनाथा ॥ श्री सद्गुरुनाथा ॥  
विश्वभरा विश्वेशा । तारक तू जगता ॥ ४ ॥  
ब्रह्माण्डाचा नायक देवा तू कळले ।  
प्रत्यय निजभक्तांचे अद्भुत दावियेले ॥  
ब्रह्मा विष्णु शङ्कर गणपती तू त्राता ।  
भजतां तव पदकमला हरिसी भवचिंता ॥ १ ॥  
हरूनि दारिद्र्याते रंका रक्षियले ।  
रोगग्रस्तां तुझिया उदिनें तारियले ॥  
वांझेसी तोषविलें देऊनिया पुत्रा ।  
जो जो वांछिल त्यांचा तू अससी दाता ॥ २ ॥  
ज्ञानरवी तू दिधले ज्ञान अज्ञाना ।  
सन्मार्गा लावुनिया उद्घरिले त्यांना ॥  
ऐशी तू सकलांची ममताळू माता ।  
रोमांचित तनु होई गुण महिमा गातां ॥ ३ ॥  
यमपाशा तोडुनी तू भक्त सोडविले ।  
आयुर्बल देऊनि त्या सकला तोषविले ॥  
ऐसे सामर्थ्याचे प्रताप तव गातां ।  
शिणली मति मग आलों शरण तुला नाथा ॥ ४ ॥  
मद्वचनी विश्वासुनि जे सेवा करिती ।  
त्यांची चिंता लागे रात्रांदिन मजसी ॥  
ऐसे दृढ आश्वासन दिधलेसी जगता ।  
करुणेचा सागर तू अससी गुरुनाथा ॥ ५ ॥  
समतेची योगाची मूर्ती श्री साई ।  
ऋद्धिसिद्धी घेती लोळण तव पार्यो ॥  
अंतर साक्षी तुजला सर्वांची वार्ता ।  
अगम्य तुजला कांहीं ऐसा तू ज्ञाता ॥ ६ ॥  
लाभे फळ करितां तव नवस समाधीला ।  
दाखविसी अद्यापी निज साद लीला ॥

## मराठी आरती संग्रह

चुकतां पथ दर्शविसी देउनि दृष्टांता ।  
हीना दीनांचा तू स्वामी हितकर्ता ॥ ७ ॥  
जन्मोजन्मी मजला घडुं दे श्रीदेवा ।  
आशीर्वचनाची तव लाभो मज सेवा ॥  
घालुनिया लोटांगण याचितसे नाथा ।  
पापात्मा भी यास्तव लोटुं नका परता ॥ ८ ॥

## मराठी आरती संग्रह

### श्री सद्गुरुंची आरती १

सगुण हे आरती निर्गुण औंवाळूं ।  
कल्पनेचें घृत घालूं दीप पाजळूं ॥ १ ॥

ओंवाळूं आरती सद्गुरुनाथा श्रीगुरुनाथा ।  
भावें चरणकमळावरी ठेविला माथा ॥ धृ ॥

अविद्येचा मोह पडला उपडोनी सांडूं ।  
आशा मनशा तृष्णा काम क्रोध कुरवंडू ॥ आरती ॥ २ ॥

सद्गुरुचे पूजन केले षोडशोपचारे ।  
रामानंद जीवन्मुक्त झाला संसारी ॥ आरती ॥ ३ ॥

## मराठी आरती संग्रह

### श्री सद्गुरुंची आरती २

फळले भाग्य माझें धन्य झालों संसारी ।  
सद्गुरु भेटला हो तेणे धरियेले करीं ॥  
पश्चिमे चालवीले आत्मस्तुती निर्धारीं ।  
त्रिकुटावरी नांद देखियेला पंढरी ॥ १ ॥

तें सुख काय सांगूं वाचे बोलता न ये ।  
आरतिचेनि गुणे गेले मीषण माये ॥ धृ ॥

राउळामार्जीं जातां राहे देह अवस्था ।  
मन हें उन्मन झालें नसे बद्धतेची वार्ता ॥  
हेतु हा मावळ्ला शब्दा आली निःशब्दता ।  
तटस्थ होऊनि ठेलों नीजरूप पहातां ॥ २ ॥

त्रिगुण गुण बाई पूर्ण जळत्या वाती ।  
नवलाव अविनाश न समायें समंज्योती ॥  
पाहतां लक्ष तेथें हालूं विसरली पातीं ।  
नातुडे माझें नाही दिवसराती ॥ ३ ॥

आरती सद्गुरुचि उजळली अंतरीं ।  
प्रकाश थोर झाला सांठवेना अंबरी ॥  
रविशशि मावळ्ले तया तेजामाझारीं ।  
वाजती दिव्य वार्द्ये अनुहाते गजरी ॥ ४ ॥

आनंदसागरांत प्रेमें दीधली बुडी ।  
लाधले सौख्य मोठें न ये बोलीं ॥  
सद्गुरुचेनि संगें ऐसी आरती केली ।  
निवृत्तीनें आनंदाची तेथे वृत्ति निमाली ॥ ५ ॥

## मराठी आरती संग्रह

### श्री सद्गुरुंची आरती ३

धन्य धन्य हे प्रदक्षिणा सद्गुरुरायाची ।  
झाली त्वरा सुरवरां विमान उत्तरायाची ॥४॥

पदोपर्दीं अपार झाल्या पुण्याच्या राशी ।  
सर्वही तीर्थे घडलीं आम्हा आदिकरुनि काशी ॥९॥

मृदंग टाळ घोळ भक्त भावार्थे गाती ।  
नामसंकीर्तनें ब्रह्मानंदे नाचती ॥२॥

कोटि ब्रह्महत्या हरती करितां दंडवत ।  
लोटांगण घालितां मोक्ष लोळे पायांत ॥३॥

गुरुभजनाचा महिमा न कळे आगमा-निगमांसी ।  
अनुभव ते जाणती जे गुरुपदिंचे रहिवासी ॥४॥

प्रदक्षिणा करूनि देह भावे वाहिला ।  
श्रीरंगात्मज विठ्ठल पुढे उभा राहिला ॥५॥

## मराठी आरती संग्रह

### श्री रामचंद्रांची आरती १

उत्कट साधुनि शिळा सेतु बांधोनी ।  
लिंगदेह लंकापुर विध्वंसूनी ॥  
कामक्रोधादिक राक्षस मर्दूनी ।  
देह अहंभाव रावण निवटोनी ॥ १ ॥

जय देव जय देव निजबोधा रामा ।  
परमार्थ आरती सद्गावे आरती परिपूर्णकामा ॥ धृ ॥  
प्रथम सीताशुद्धी हनुमंत गेला ।

लंका दहन करुनी अखया मारिला ॥  
मारिला जंबूमाळी भुवनी त्राहाटीला ।  
आनंदाची गुढी घेऊनियां आला ॥ जय ॥ २ ॥

निजबळे निजशक्ति सोडविली सीता ।  
म्हणूनि येणे झाले अयोध्ये रघुनाथा ॥  
आनंदे वोसंडे वैराग्य भरता ।  
आरती घेऊन आली कौसल्या माता ॥ जय ॥ ३ ॥

अनाहतध्वनी गर्जती अपार ।  
अठरा पद्मे वानर करिती भुभुःकार ॥  
अयोध्येसी आले दशरथकुमार ।  
नगरी होत आहे आनंद थोर ॥ ॥ जय ॥ ४ ॥

## मराठी आरती संग्रह

सहज सिंहासनीं राजा रघुवीर ।  
सोऽहंभावे तया पूजा उपचार ॥  
सहजांची आरती वाद्यांचा गजर ।  
माधवदासा स्वामी आठव ना विसर ॥  
जय देव जय देव निजबोधा रामा ।  
परमार्थ आरती सद्गुर्वें आरती परिपूर्णकामा ॥ ५ ॥

## मराठी आरती संग्रह

### श्रीरामचंद्रांची आरती २

त्रिभुवनमंडित माळ गळा । आरति ओवाळू पाहूं ब्रह्मपुतळा ॥ १ ॥  
श्रीराम जयराम जयजय राम । आरति ओवाळूं पाहूं सुंदर मेघश्याम ॥ धृ ॥

ठकाराचे ठाण वारीं धनुष्य बाण । मारुती सन्मुख उभा कर जोङ्लून ॥ २ ॥

भरतशत्रुघ्न दोघे चामर ढाळिती । स्वर्गहून देव पुष्पवृष्टी करीती ॥ ३ ॥

रत्नजडित हार वर्णू काय मुकुटी । आरती ओवाळूं चौदा भुवनांच्या कोटी ॥ ४ ॥

विष्णुदास नामा म्हणे मागतो तूतें । आरती ओवाळूं पाहूं सीतापतीतें ॥ ५ ॥

## मराठी आरती संग्रह

### श्री रामचंद्रांची आरती ३

स्वस्वरूपोन्मुळुद्धि वैदेही नेली ।  
देहात्मकाभिमाने दशग्रीवे हरिली ।  
सद्गुवेकमारुतिने तच्छुद्धि आणिली ।  
तव चरणांबुजि येऊनि वार्ता श्रुत कली ॥ १ ॥

जय देव जय देव जय निजबोधा रामा ।  
परमार्थे आरती सद्ग्रावे आरती परिपूर्णकामा ॥ धृ ॥

उत्कट साधुनि शिळा सेतु बान्धोनि ।  
लिंगदेहलंकापुरी विद्धवंसोनी ।  
कामक्रोधादिक राक्षस मर्दूनी ।  
देह अहंभाव रावण निवटोनि ॥ जय ॥ २ ॥

प्रथम सीताशोधी हनुमन्त गेला ।  
लंकादहन करूनी सख्या मारीला ।  
वधिला जंबूमाळी भुवनी त्राहटीला ।  
आनंदाची गुढी घेऊनिया आला ॥ जय ॥ ३ ॥

निजबळे निजशक्ती सोडविली सीता ।  
म्हणुनी येणे झाले अयोध्ये रघुनाथा ।  
आनंदे ओसंडे वैराग्य भरता ।  
आरती घेऊनि आली कौसल्या माता ॥ जय ॥ ४ ॥

अनुहत वाजिंत्रध्वनि गर्जती अपार ।  
अठरा पद्मे वानर करिती भुभुःकार ।  
अयोध्येसी आले दशरथ कुमार ।  
नगरी होत आहे आनंद थोर ॥ जय ॥ ५ ॥

## मराठी आरती संग्रह

सहज सिंहासनी राजा रघुवीर ।  
सोहऱ्भावे तया पूजा उपचार ।  
सहजांची आरती वाद्यांचा गजर ।  
माधवदासस्वामी आठव ना विसर ॥ जय ॥ ६ ॥

## मराठी आरती संग्रह

### श्री रामचंद्रांची आरती ४

रत्नांची कुँडले माला सुविराजे ।  
झळझळ गंडस्थळ घननीळ तनू साजे ।  
घंटा किंकिणि अंबर अभिनव गति साजे ।  
अंदु वांकी तोडर नुपुर ब्रीद गाजे ॥ १ ॥

जय देव जय देव जय रघुवर ईशा ।  
आरती निर्जरवर ईशा जगदीशा ॥ धृ ॥

राजिव लोचन मोचन सुरवर नरनारी ।  
परातपर अभयंकर शंकर वरधारी ।  
भूषणमंडित उभा त्रिदश कैवारी ।  
दासा मंडण खंडण भवभय अपहारी ॥ जय देव ॥ २ ॥

## मराठी आरती संग्रह

### श्री रामचंद्रांची आरती ५

काय करुं गे माय आतां कवणा ओँवाळूं ।  
जिकडे पाहे तिकडे राजाराम कृपाळू ॥४॥

ओँवाळूं गे माय निजमूर्ति रामा ।  
रामरूपी दुजेपणा न दिसे आम्हा ॥१॥

सुरवर नर वानर अवघा राम सकल ।  
दैत्य निशाचर तेही राम केवळ ॥२॥

त्रैलोक्यस्वरूपे राम संचारला एक ।  
सद्गुरुकृपे केशवराजी आनंद देख ॥३॥

## मराठी आरती संग्रह

### परशुरामांची आरती

जमदग्नीकुळभूषण मुक्ता फळदशना ।  
अतिसज्जन मनमोहनरजनीकरवदना ।  
अगणित महिमा तुझा न कळे सुरगणा ।  
वदतो कंठी वाणी सरसीरुहनयना ॥ १ ॥

जय राम श्रीराम जय भार्गवरामा ।  
नीरांजन करूं तुजला परिपूर्णकामा ॥ धृ ॥

सह्याद्रिगिरिशिखर्णि शर घेऊनी येसी ।  
सोङ्गुनी शर पळवीसी पश्चिमजलधीसी ।  
तुजसम रणधीर जगी न पडे दृष्टीसी ।  
प्रताप थोर तुझा न कळे कवणासी ॥ जय ॥ २ ॥

तव कोप बहु पापी बा संहारी ।  
दानव दहन करोनी वससी गिरिशिखरी ।  
क्षत्रिय मारूनि अवनी केली निवैरी ।  
सात्विक राजस तामस त्रिगुणां उद्धुरी ॥ जय ॥ ३ ॥

दृढ भावे तव वंदन करिती जे चरणी ।  
त्यांचे भवभय नाही जंववरि शशितरणी ।  
शर मारूनी उद्भवली गंगा जनतरणी ।  
चिंतामणि शरणागत निश्चल तव चरणी ॥ जय ॥ ४ ॥

## मराठी आरती संग्रह

### दशावतार आरती

आरती सप्रेम जय जय विद्ठल परब्रह्म ।  
भक्तसंकटीं नाना स्वरूपीं स्थापिसी स्वधर्म ॥ ४ ॥

अंबऋषीकारणे गर्भवास सोशीसी ।  
वेद नेले चोरुनी ब्रह्मा आणुनियां देसी ॥  
मत्स्यरूपी नारायण सप्तही सागर धुंडीसी ।  
हस्त लागतां शंखासुरा तुझा वर देसी ॥ १ ॥

रसातळाशीं जातां पृथ्वी पाठीवर घेसी ।  
परोपकारासाठीं देवा कांसव झालासी ॥  
दाढे धरूनी पृथ्वी नेतां वराहरूप होसी ।  
प्रल्हादाकारणे स्तंभीं नरहरि गुरगुरसी ॥ २ ॥

पांचवे अवतारीं बळिच्या द्वाराला जासी ।  
भिक्षे स्थळ मागुनी बळिला पाताळीं नेसी ॥  
सर्व समर्पण केलें म्हणउनि प्रसन्न त्या होसी ॥  
वामनरूप धरूनी बळिच्याद्वारीं तिष्ठसी ॥ ३ ॥

सहस्रार्जुन मातला जमदग्नीचा वध केला ।  
कष्टीं ते रेणुका म्हणुनी सहस्रार्जुन वधिला ॥  
निःक्षत्री पृथ्वी दान दिधली विप्राला ।  
सहावा अवतार परशुराम प्रगटला ॥ ४ ॥

मातला रावण सर्वा उपद्रव केला ।  
तेहतीस कोटी देव बंदीं हरलें सीतेला ॥  
पितृवचनालागीं रामें वनवास केला ।  
मिळोनी वानर सहित राजाराम प्रगटला ॥ ५ ॥

## मराठी आरती संग्रह

देवकीवसुदेव बंदीमोचन त्वां केलें ।  
नंदाघरीं जाउन निजसुख गोकुळा दिधलें ॥  
गोरसचोरी करीतां नवलक्ष गोपाळ मिळविले ।  
गोपिकांचें प्रेम देखुनि श्रीकृष्ण भुलले ॥ ६ ॥

बौद्ध कलंकी कलियुगि । इगाला अधर्म हा अवघा ।  
सांडुनि नित्यधर्म सोडुनि नंदाची सेवा ॥  
म्लेच्छमर्दन करिसी म्हणुनि कलंकी केशवा ।  
बहिरवि जान्हवि द्यावि निजसुखानंदसेवा ॥ ७ ॥

## मराठी आरती संग्रह

### श्रीरामदासांची आरती

आरती रामदासा । भक्त विरक्त ईशा ॥  
उगवला ज्ञानसूर्य । उजळोनी प्रकाशा ॥ धृ ॥  
साक्षात् शंकराचा । अवतार मारुती ॥  
कलिमार्जी तेचि जाली । रामदासाची मूर्ती ॥ १ ॥  
वीसही दशकांचा । दासबोध ग्रंथ केला ॥  
जडजीवां उद्धरीले । नृप शिवासी तारिले ॥ २ ॥  
ब्रह्मचर्य व्रत ज्याचें । रामरूप सृष्टि पाहे ।  
कल्याण तिर्हीं लोकीं । समर्थ सद्गुरुपाय ॥ ३ ॥

## मराठी आरती संग्रह

### दासबोधांची आरती

वेदांतसंमतीचा काव्यसिंधू भरला ।  
श्रुतिशास्त्रग्रंथ साक्ष संगमू केला ॥  
महानुभव संतजनी अनुभव चाखियला ।  
अज्ञान जड जीवां मार्ग सुगम केला ॥ १ ॥

जय जयाजी दासबोधा ग्रंथराज प्रसिद्धा ।  
आरती ओंवाळीन विमलज्ञान बाळबोधा ॥ धृ ॥

नवविधा भक्तिपंथे रामरूपानुभवी ।  
चातुर्यनिधि मोठा मायाचक्र उघवी ॥  
हरिहर हृदयींचे गुह्य प्रगट दावी ।  
बद्धूची सिद्धू झाले असंख्यात मानवी ॥ जय ॥ २ ॥

वीसही दशकींचा अनुभव जो पाहे ।  
नित्यनेमें विवरीतां स्वयें ब्रह्मची होये ॥  
अपार पुण्य गांठी तरी श्रवण लाही ।  
कल्याण लेखकाचे भावगर्भ हृदयीं ॥ जय ॥ ३ ॥

## मराठी आरती संग्रह

### श्री ज्ञानेश्वरांची आरती

आरती ज्ञानराजा महाकैवल्य तेजा  
सेविती साधुसन्त मनू वेधला माझा ॥ १ ॥ आरती

लोपले ज्ञान जगीरु हित नेणती कोणीरु  
अवतार पांदुरंगरु नाम ठेवीले ज्ञनी ॥ २ ॥ आरती

कनकाचे ताट करीरु उभ्या गोपिका नारीरु  
नारद तुम्बरहूरु साम गायन करी ॥ ३ ॥ आरती

प्रकट गुह्य बोलेरु विश्व ब्रह्मची केलेरु  
रामा जनार्दनीरु पायी टकची ठेले ॥ ४ ॥ आरती

## मराठी आरती संग्रह

### श्रीतुकारामांची आरती १

आरती तुकारामा । स्वामी सद्गुरुधामा ॥  
सच्चिदानन्द मूर्ती । पाय दाखवी आम्हां ॥ धृ ॥  
राघवे सागरांत । पाषाण तारीले ॥

तैसे हे तुकोबाचे । अभंग उदकीं रक्षिले ॥ १ ॥  
तुकितां तुलनेसी । ब्रह्म तुकासी आलें ॥  
म्हणुनी रामेश्वरे । चरणीं मस्तक ठेविले ॥ २ ॥

## मराठी आरती संग्रह

### श्री तुकारामांची आरती २

प्रपञ्चरचना सर्वहि भोगूनि त्यागिली ।  
अनुतापाचे ज्वाळी देहबुद्धि हरविली ॥  
वैराग्याची निष्ठा प्रगटुनि दाखविली ।  
अहंमता दवडुनि निजशान्ती वरिली ॥ १ ॥

जय जयाजी सद्गुरु तुकया दातारा ।  
तारक तू सकळांचा जिवलग सोयरा ॥ धृ ॥

हरिभक्तीचा महिमा विशेष वाढविला ।  
विरक्त ज्ञानाचा ठेवा उघडुनि दाखविला ॥  
जगदुद्धारालागीं उपाय सुचविला ।  
निंदक दुर्जनाचा संदेह निरसीला ॥ धृ ॥ २ ॥

तेरा दिवस वह्या रक्षुनियां उदकीं ।  
कोरड्याचि काढुनि दाखविल्या शेखी ॥  
अपार कविताशक्ति मिणवुनि इहलोकीं ।  
कीर्तन श्रवणे तुमच्या उद्घरति जन लोकीं ॥ धृ ॥ ३ ॥

बाळवे घेऊनि श्रीहरी भेटला ।  
विधि जनिता तोचि आठव हा दीधला ॥  
तेणे ब्रह्मानन्दे प्रेमा डोलविला ।  
न तुके म्हणोनि तुका नार्मी गौरविला ॥ धृ ॥ ४ ॥

प्रयाणकाळीं देवे विमान पाठविले ।  
कळिच्या काळामाजी अद्भुत वर्तविले ॥  
मानव देह घेऊनि निजधामा गेले ।  
निळा म्हणे सकळ संत तोषविले ॥ धृ ॥ ५ ॥

## मराठी आरती संग्रह

### श्रीनामदेवांची आरती

जन्मतां पांडुरंगे जिह्वेवरी लिहिले ।  
अभंग शतकोटी प्रमाण कवित्व रचिले ॥ १ ॥

जय जयाजी भक्तराया जिवलग नामया ।  
आरती ओंवाळीतां चित्त पालटे काया ॥ धृ ॥

घ्यावया भक्तिसुख पांडुरंगे अवतार ।  
धरूनियां तीर्थमेषें केला जगाचा उद्घार ॥ जय ॥ २ ॥

प्रत्यक्ष प्रचितीं हे वाळवंट परिस केली ।  
हारपली विषमता दैतबुद्धि निरसली ॥ जय ॥ ३ ॥

समाधि महाद्वारी श्रीविद्ठलचरणी ।  
आरती ओंवाळीतों परिसा कर जोङ्नी ॥ जय ॥ ४ ॥

## मराठी आरती संग्रह

### श्री एकनाथांची आरती

आरती एकनाथा । महाराजा समर्था ॥  
त्रिभुवनीं तूंचि थोर । जगद्गुरु जगन्नाथा ॥ धृ ॥  
एकनाथ नाम सार । वेदशास्त्रांचे गूज ॥  
संसारदुःख नास । महामंत्राचे बीज ॥ १ ॥  
एकनाथ नाम घेतां । सुख वाटलें चित्ता ॥  
अनंत गोपाळदासा । धणी न पुरे गातां ॥ २ ॥

## मराठी आरती संग्रह

### संतजनांची आरती

आरती संतमंडळी ॥  
हातीं घेउनिं पुष्टांजली औंवाळिन पंचप्राणे ॥  
त्याचे चरण न्याहाळी ॥ धृ ॥

मच्छेंद्र गोरख । गैनी निवृत्तिनाथ ।  
ज्ञानदेव नामदेव । खेचर विसोबा संत ।  
सोपान चांगदेव । गोरा जगमित्र भक्त ।  
कबीर पाठक नामा । चोखा परसा भागवत ॥ आरती ॥ १ ॥

भानुदास कृष्णदास । वडवळसिद्ध नागनाथ ।  
बहिरा पिसा मुकुंदराज । केशवस्वामी सूरदास ।  
रंगनाथ वामनस्वामी । जनजसवंत दास ॥ २ ॥

एकनाथ रामदास । यांचा हरि पर्दी वास ।  
गुरुकृपा संपादिली । स्वामी जनार्दन त्यास ।  
मीराबाई मुक्ताबाई । बहिणाबाई उदास ।  
सोनार नरहरी हा । माळी सांवता दास ॥ ३ ॥

रोहिदास संताबाई । जनी राजाई गोणाई ।  
जोगापरमानंदसाल्या । शेखमहंमद भाई ।  
निंबराज बोधराज । माथा तयांचे पार्यी ।  
कूर्मदास शिवदास । मलुकदास कर्माबाई ॥ ४ ॥

नारा म्हादा गोंदा विठा । प्रेमळ दामाजी ।  
तुकोबा गणेशनाथ । सेना नरसी महत ।  
तुलसीदास कसांबया । पवार संतोबा भक्त ।  
महिपती तुम्हां पासी । चरणसेवा मागत ॥ ५ ॥

## मराठी आरती संग्रह

### श्रीपादवल्लभाची आरती

दिगंबरा दिगंबरा श्रीपादवल्लभ दिगंबरा ।  
आरती हे तव चरणी राहो ।  
आरती हे तव चरणी राहो ॥ नति तति गुरुवरा ॥  
दिग्भरवेष्टिमंबरमेव प्रत्यग्ब्रह्मेति ।  
खं ब्रह्मेति शुतिरपि वदति ।  
खं ब्रह्मेति शुतिरपि वदति ॥ दिगंबराचेति ॥ १ ॥  
दिगवत् चांबरमेव व्यापक पूर्णब्रह्मेति ।  
सच्चित्सुखधनमायातीत ।  
सच्चित्सुखधनमायातीत दिगंबरा वदति ॥ २ ॥  
श्रीपादवल्लभ नाम प्राप हि नक्रगजेन्द्रमिव ।  
द्रोपद्यंबरीषचोर ।  
द्रोपद्यंबरीषचोर ग्रसिताद्विजमेव ॥ ३ ॥  
दिगंबरा गुरु वासुदेव दत्तस्त्वं ब्रह्म ।  
कामक्रोधग्रसितं मां लभ ॥  
कामक्रोध ग्रसितं मां लभ तथैव झटिति वह ॥ ४ ॥

## मराठी आरती संग्रह

### श्रीशनिदेवाची आरती

जय जय श्रीशनिदेवा । पद्मकर शिरीं ठेवा ॥  
आरती ओवाळितों । मनोभावे करुनी सेवा ॥ १ ॥  
सूर्यसूता शनिमूर्ती । तुझी अगाध कीर्ती ॥  
एक मुखें काय वर्ण । शेषा न चले स्फूर्ती ॥ १ ॥  
नवग्रहामार्जी श्रेष्ठ । पराक्रम थोर तुझा ॥  
ज्यावरी कृपा करिसी । होय रंकाचा राजा ॥ २ ॥  
विक्रमासारिखा हो । शककर्ता पुण्यराशी ॥  
गर्व धरितां शिक्षा केली । बहु छळियलें त्यासी ॥ ३ ॥  
शंकराच्या वरदानें । गर्व रावणे केला ॥  
साडेसाती येतां त्यासी । समूळ नाशासी नेला ॥ ४ ॥  
प्रत्यक्ष गुरुनाथा । चमत्कार दावियेला ॥  
नेऊनी शूलापाशी । पुन्हा सन्मान केला ॥ ५ ॥  
ऐसे गुण किती गाऊं । धणी न पुरे गातां ॥  
कृपा करी दीनावरी । महाराजा समर्था ॥ ६ ॥  
दोन्ही कर जोडूनियां । रखमां लीन सदा पार्यी ॥  
प्रसाद हाचि मागे । उदयकाळ सौख्य दार्वी ॥ ७ ॥

## मराठी आरती संग्रह

### श्री मंगळागौरीची आरती

जय देवी मंगळागौरी । ओंवाढीन सोनियातार्टी ॥  
रत्नांचे दिवे । माणिकांच्या वाती । हिरेया ज्योती ॥४॥  
मंगळमूर्ती उपजली कार्या । प्रसन्न झाली अल्पायुषी राया ॥  
तिष्ठली राज्यबाळी । अयोषण द्यावया ॥१॥  
पूजेला ग आणिती जाईजुईच्या कळ्या । सोळा तिकटीं सोळा दूर्वा ॥  
सोळा परींची पत्री । जाई जुई आबुल्या शेवंती नागचांफे ॥  
पारिजातके मनोहरे । नंदेटे तगरे । पूजेला ग आणिली ॥२॥  
साळीचे तांदुळ मुगाची डाळ । आळणी खिचडी रांधिती नारी ॥  
आपुल्या पतीलार्णी सेवा करिती फार ॥३॥  
दुमडुमे दुमडुमे वाजंत्री वाजती । कळावी कांकणे गौरीला शोभती ॥  
शोभली बाजुबंद । कानीं कापांचे गवे । ल्यायिली अंबा शोभे ॥४॥  
न्हाऊनी माखुनी मौनी बैसली । पाटाबाची चोळी क्षीरोदक नेसली ॥  
स्वच्छ बहुत होउनी अंबा पुजूं लागली ॥५॥  
सोनिया तार्टी घातिल्या पंचारती । मध्यें उजळती कापुराच्या वाती ॥  
करा धूप दीप । आतां नैवेद्य षड्ग्रस पक्वानें । तटीं भरा बोनें ॥६॥  
लवलाहें तिघें काशीसी निघाली । माउली मंगळागौर भिजवूं विसरली ॥  
मागुती परतुनीयां आली । अंबा स्वयंभू देखिली ॥  
देउळ सोनियाचे । खांब हिरेयांचे । कळस वरती मोतियांचा ॥७॥

## मराठी आरती संग्रह

### श्रीहरितालिकेची आरती

जयदेवी हरितालिके । सखी पार्वती अंबिके ॥  
आरती ओवाळीतें । ज्ञानदीपकळिके ॥ ४ ॥  
हरअर्धार्गीं वससी । जासी यज्ञा माहेरासि ॥  
तेथें अपमान पावसी । यज्ञकुंडीत गुप्त होसी ॥ १ ॥  
रिघसी हिमाद्रीच्या पोटी । कन्या होसी तू गोमटी ॥  
उग्र तपश्चर्या मोठी । आचरसी उठाउठी ॥ २ ॥  
तापपंचाग्निसाधने । धूम्रपाने अधोवदने ॥  
केली बहू उपोषणे । शंभु भ्रतारकारणे ॥ ३ ॥  
लीला दाखविसी दृष्टी । हें व्रत करिसी लोकांसाठी ॥  
पुन्हा वरिसी धूर्जटी । मज रक्षावें संकटी ॥ ४ ॥  
काय वर्ण तव गुण । अल्पमति नारायण ॥  
मातें दाखवीं चरण । चुकवावें जन्म मरण ॥ ५ ॥

## मराठी आरती संग्रह

### वटसावित्रीची आरती

अश्वपती पुसता झाला । नारद सांगताती तयाला ॥  
अल्पायुषी सत्यवंत । सावित्रीने का प्रणीला ॥  
आणखी वर वरी बाळे । मर्नी निश्चय जो केला ॥  
आरती वडराजा ॥ १ ॥  
दयावंत यमदूजा । सत्यवंत ही सावित्री ॥  
भावे करीन मी पूजा । आरती वडराजा ॥ २ ॥  
ज्येष्ठामास त्रयोदशी । करिती पूजन वडाशी ॥  
त्रिरात्र व्रत करूनीया । जिंकी तूं सत्यवंताशी ।  
आरती वडराजा ॥ ३ ॥  
स्वर्गावरी जाऊनियां । अग्निखांब कचळीला ॥  
धर्मराजा उचकला । हत्या घालील जीवाला ।  
येई ग पतिक्रते ॥ पती नेई गे आपुला ॥  
आरती वडराजा ॥ ४ ॥  
जाऊनियां यमापाशी । मागतसे आपुला पती ॥  
चारी वर देऊनियां । दयावंता द्यावा पती ॥  
आरती वडराजा ॥ ५ ॥  
पतिक्रते तुझी कीर्ति । ऐकुनी ज्या नारी ॥  
तुझें व्रतें आचरती । तुझी भुवनें पावती ॥  
आरती वडराजा ॥ ६ ॥  
पतिक्रते तुझी स्तुती । त्रिभुवनी ज्या करिती ॥  
स्वर्गी पुष्पवृष्टी । करूनियां आणिलासी आपुला पती ।  
अभय देऊनियां । पतिक्रते तारी त्यासी ॥ ७ ॥

## मराठी आरती संग्रह

### तुळशीची आरती

जय देवी जय देवी जय तुळसी ।  
निजपत्राहुनि लघुतर त्रिभुवन हे तुळिसी ॥४॥  
ब्रह्मा केवळ मुळी मध्यें तो शौरी ।  
अग्रीं शंकर तीर्थे शाखा परिवारी ॥  
सेवा करिती भावें सकळहि नरनारी ।

दर्शनमात्रे पापें हरती निर्धारी ॥१॥  
शीतळ छाया भूतळव्यापक तूं कैसी ।  
मंजिरीची बहु आवड कमळारमणासी ॥  
तव दलविरहित विष्णु राहे उपवासी ।

विशेष महिमा तुळा शुभ कार्तिकमासी ॥२॥  
अच्युत माधव केशव पीतांबरधारी ।  
तुळिया पूजनकाळीं जो हें उच्चारी ॥  
त्यासी देसी संतति संपति सुखकारी ।  
गोसावीसुत विनवी मजला तूं तारी ॥३॥

## मराठी आरती संग्रह

### कांकड आरती १

उठा उठा हो साधक । साधा आपुलाले हित ॥  
गेला गेला हा नरदेह । मग कैचा भगवंत ॥ १ ॥  
उठा उठा हो वेगेसी । चला जाऊ राऊळासी ॥  
हरतिल पातकांच्या राशी । कांकड आरती पाहोनी ॥ धृ ॥  
उठोनियां हो पाहाटे । पाहा विठ्ठल उभा विटे ॥  
चरण तयाचे गोमटे । अमृतदृष्टी अवलोका ॥ २ ॥  
जागें करा रुक्मिणीवरा । देव आहे निजसुरा ॥  
वेगें निंबलोण करा । दृष्ट होईल तयासी ॥ ३ ॥  
पुढें वाजंत्री । ढोल दमामे गर्जती ॥  
होत कांकड आरती । माझ्या पंढरीरायाची ॥ ४ ॥  
सिंहनाद शंख भेरी । गजर होतो महाद्वारी ॥  
केशवराज विटेवरी । नामा चरण वंदितो ॥ ५ ॥

## मराठी आरती संग्रह

### कांकड आरती २

भक्तीचिये पोटी बोध कांकडा ज्योती ।  
पंचप्राण जीवेभावे ओवाळूं आरती ॥ १ ॥  
ओवाळूं आरती माझ्या पंढरीनाथा ।  
दोन्ही कर जोङ्गनि चरणी ठेगिला माथा ॥ २ ॥  
काय महिमा वर्ण आतां सांगणे तें किती ।  
कोटी ब्रह्महत्या मुख पाहतां जाती ॥ ३ ॥  
राही रखुमाबाई उभ्या दोन्ही दों बाहीं ।  
मयूरपिंच्छचामरे ढाळिती ठाईच्या ठाई ॥ ४ ॥  
विटेसहित पाय म्हणुनी भावे ओवाळूं ।  
कोटी रवि शशी दिव्य उगवले हेळू ॥ ५ ॥  
तुका म्हणे दीप घेऊनी उन्मनीत शोभा ।  
विटेवरी उभा दिसे लावण्यगाभा ॥ ६ ॥

## मराठी आरती संग्रह

### कांकड आरती ३

काकड आरती परमात्मया श्रीरघुपती ।  
जीवशिव ओवाळीन निजी निजात्मज्योती ॥ धृ ॥

त्रिगुण काकडा द्वैतघृतं तिंबिला ।  
उजळीतौ आत्मज्योती तेणे प्रकाशला ॥ काकड ॥ १ ॥

काजळी तामस अवधे तेज डळमळ ।  
अवनी आवर अवघा निग निज निश्चळ ॥ काकड ॥ २ ॥

उदय ना अस्त जेर्थे बोध प्रातःकाळी ।  
रामी रामदास सहर्जीं सहज ओंवाळी ॥ काकड ॥ ३ ॥

## मराठी आरती संग्रह

### पंचायतन आरती

अघसंकटभयनाशन सुखदा विर्गेशा ।  
आद्या सुरवरवंद्या नरवारण वेशा ॥  
पाशांकुशधर सुंदर पुरवीसी आशा ।  
निजवर देऊनि हरिसी भ्रांतीच्या पाशा ॥ १ ॥

जय देव जय देव जय सुखकर मूर्ती ।  
गणपति हरी शिवभास्कर अंबा सुखमूर्ती ॥ धृ ॥

पयसागरजाकांता धरणीधरशयना ।  
करुणालय वारिसि भववारिजदलनयना ॥  
गरुडध्वज भजन प्रिय पीतप्रभवसना ।  
अनुदिनि तव कीर्तनरस चाखो हे रसना ॥ जय ॥ २ ॥

नंदीवहना गहना पार्वतिच्या रमणा ।  
मन्मथदहना शंभो वातातमजनयना ॥  
सर्वोपाय विवर्जित तापत्रयशमना ।  
कैलासाचलवासा करिसी सुरनमना ॥ जय ॥ ३ ॥

पद्मबोधकरणा नेत्रप्रमहरणा ।  
गोधन बंधनहरता द्योतक आचरणा ॥  
किरण स्पर्श वारिसि या तम आवरणा ।  
शरणागत भयनाशन सुखवर्धनकरणा ॥ जय ॥ ४ ॥

त्रिभुवनउत्पति पालन करिसीइ तूं माया ।  
नाहीं तुझिया रूपा दुसरी उपमा या ॥  
तुझा गुणगणमहिमा न कळे निगमा या ।  
करुणा करिसी अंबे मनविश्रामा ॥ जय ॥ ५ ॥

<https://aartipdf.com/>

## मराठी आरती संग्रह

### धूपारती

जय देव जय देव पंढरीराया ।  
धूप अर्पितसे मी भावे तव पायां ॥१॥  
सोज्ज्वल अग्निरूप निजतेजोराशी ।  
अहंभाव धूप कृपे जाळीसी ॥  
त्याचा आनंद माझे मानसी ।  
तव दर्शनमोदें सुख हें सर्वासी ॥२॥  
पूर्णानंद देवा तूं सच्चिदानंदा ।  
परमात्मा तूं अससी आनंदकंदा ॥  
पूर्ण करीं तूंची भक्तांच्या छंदा ।  
अंगीकारुन धूप दे ब्रह्मानंदा ॥३॥

## मराठी आरती संग्रह

### दीपारती

जय देव जय देव जय पांडुरंगा ।  
दीपारति ओवाळूं तुजला जिवलगा ॥१॥ धृ ॥  
स्वयंप्रकाशा तूझी सर्वही दीप्ति ॥ ॥  
पूर्णानंद प्राप्त करितां तव भक्ति ॥  
देहत्रय वाती पाजळोनी प्रीती ।  
ओवाळितों प्रेमें देवा तुजप्रती ॥ १ ॥  
देव तुज पाहता येतो प्रेमपूर ।  
नाम निरंतर गातां होतो भवपार ॥  
वाटे तव भक्ती ही प्रियकर ।  
विष्णुदासा देई अखंड हा वर ॥ २ ॥

**आरती PDF**

## मराठी आरती संग्रह

### नैवेद्य आरती

जय देव जय देव जय विठाबाई ।  
पक्वान्नादी सिद्धी अर्पी तुज ठार्यी ॥ ८ ॥  
षड्सपक्वान्ने हीं अर्पित तुज माई ।  
कृपा करुनी तीं तूं मान्य करुनि घेई ॥  
तृप्ती सर्व जीवां जेवितां तूं आई ।  
जीवन सर्वाचें हैं असे तव पार्यी ॥ ९ ॥  
आनंदे भोजन करावे आतां ।  
यथेच्छ जेवूनी उच्छिष्ट उरतां ॥  
प्रसाद तो देई आपुल्या भक्ता ।  
हेंचि मार्गे ठेवूनि तव चरणी माथा ॥ २ ॥

**आरती PDF**

**आरती PDF**

## मराठी आरती संग्रह

### नीरांजन आरती

**आरती PDF**

पंचप्राणांचे नीरांजन करुनी ।  
पंचतत्त्वे वाती परिपूर्ण भरुनी ॥  
मोहममतेने समूळ भिजवोनी ।  
अपरोक्ष प्रकाश दीप पाजळोनी ॥ १ ॥  
जय देव जय देव जय नीरांजना ।  
नीरांजन ओवाळूं तुझिया समचरणा ॥ धृ ॥  
ज्वाला ना काजळी दिवस न राती ।  
सदोदित प्रकाश भक्तीने प्राप्ती ॥  
पूर्णानंदे धालों बोलों मी किती ।  
उजळों हे शिवराम भावे ओवाळीती ॥ २ ॥ ॥ धृ ॥

## मराठी आरती संग्रह

### कपूरारत्नी

कपूरगौरा | करुणावतारा |  
संसारसारा | भुजगेन्द्रहारा ||  
सदा रहासी हृदयारविंदी |  
भवा भवानीसह तूज वंदी ||

## मराठी आरती संग्रह

### निरोप आरती

जाहलें भजन आम्ही नमितों चरणा । नमितों तव चरणा ।  
वारुनिया विघ्ने देवा रक्षावे दीना ॥१॥  
दास तुझे आम्ही देवा तुजलाची ध्यातों । देवा तुजलाची ध्यातों ।  
प्रेमे करुनियां देवा गुण तुझे गातों ॥२॥  
तरी न्यावी सिद्धी देवा हेची वासना । देवा हेची वासना ।  
रक्षूनियां सर्वा द्यावी आम्हासी आज्ञा ॥३॥  
मागणे तें देवा आतां एकची आहे । आतां एकची आहे ।  
तरुनियां सकळां आम्हां कृपादृष्टी पाहें ॥४॥  
जेव्हां सर्व आम्ही मिळूं ऐशा या ठाया । ऐशा या ठाया ।  
प्रेमानंदे लागू तुझी कीर्ती गावया ॥५॥  
सदा ऐशी भक्ती राहो आमुच्या मर्नी । आमुच्या मर्नी ।  
हेची देवा तुम्हा असे नित्य विनवणी ॥६॥  
वारुनियां संकटे आतां आमुचीं सारी । आतां आमुचीं सारी ।  
कृपेची साउली देवा दीनावरि करीं ॥७॥  
निरंतर आमुची चिंता तुम्हां असावी । चिंता तुम्हा असावी ।  
सर्वाची लज्जा देवा तुम्ही रक्षावी ॥८॥  
निरोप घेतों आतां आम्हां आज्ञा असावी ।  
चुकले आमुचें कांहीं त्याची क्षमा असावी ॥९॥

## मराठी आरती संग्रह

### गजानन महाराजांची आरती

जय जय सच्चित्स्वरूप स्वामी गणराया ।  
अवतरलासी भूवर जड मूढ ताराया ॥ १ ॥  
निर्गुण ब्रह्म सनातन अव्यय अविनाशी ।  
स्थिरचर व्यापुन उरले जे या जगतासी ॥  
तें तूं खरोखर निःसंशय अससी ।  
लीलामात्रे धरिले मानव देहासी ॥ १ ॥  
होऊं न देशी त्याची जाणिव तूं कवणा ।  
करुनी गणि गण गणात बोते या भजना ॥  
धाता हरिहर गुरुवर तूंचि सुखसदना ।  
जिकडे पहावे तिकडे तूं दिससी नयना ॥ २ ॥  
लीला अनंत केल्या बकटसदनास ।  
पेटविले त्या अग्नीवांचुनि चिलमेस ॥  
क्षणांत आणिले जीवन निर्जल वापीस ।  
केला ब्रह्मगिरीच्या गर्वाचा नाश ॥ ३ ॥  
व्याधि वारुन केले कैकां संपन्न ।  
करविले भक्तांलागी विठ्ठल दर्शन ॥  
भवसिंधु हा तरण्या नौका तव चरण ।  
स्वामी दासगणूचे मान्य करा कवन ॥ ४ ॥

**आरती PDF**

**आरती PDF**

मराठी आरती संग्रह

घालिन लोटांगण

घालीन लोटांगण वंदीन चरण ।  
डोळ्यांनी पाहिन रूप तुझे ।  
प्रेमे आलिंगीन आनंद पूजन ।  
भावे ओवाळिन म्हणे नामा ॥

त्वमेव माता पिता त्वमेव ।  
त्वमेव बन्धुः सखा त्वमेव ।  
त्वमेव विद्या द्रविणं त्वमेव ।  
त्वमेव सर्व मम देवदेव ॥

कायेन वाचा मनसोंद्रियैर्वा ।  
बुध्यात्मना वा प्रकृति स्वभावात् ।  
करोमि यद्यत् सकलं परस्मै ।  
नारायणायेती समर्पयामि ॥

अच्युतं केशवं राम नारायणम् ।  
कृष्णदामोदरं वासुदेवं भजे ।  
श्रीधरं माधवं गोपिकावल्लभम् ।  
जानकीनायकं रामचंद्रं भजे ॥

**आरतीPDF**

हरे राम हरे राम राम हरे हरे ।  
हरे कृष्ण हरे कृष्ण कृष्ण कृष्ण हरे हरे ॥

॥ मंगलमुर्ती मोरया ॥  
॥ गणपतिबाष्पा मोरया ॥

**आरतीPDF**

## मराठी आरती संग्रह

### गणपति श्लोक

ॐ गणानां त्वा गणपतिं हवामहे ।  
कविं कविनां उपमश्रवस्तमम् ।  
ज्येष्ठराजं ब्रह्मणां ब्रह्मणस्पत आनः ।  
शृण्वन् ऊतिभिः सीदसादनम् ॥

**आरती PDF**

### मंत्र पुष्टांजली

ॐ यज्ञेन यज्ञमयजन्त देवास्तानि धर्माणि प्रथमान्यासन् ।  
ते ह नाकं महिमानः सचंत यत्र पूर्वं साध्याः संति देवाः ॥  
ॐ राजाधिराजाय प्रसह्य साहिने ।  
नमो वयं वैश्रवणाय कुर्महे ।  
स मे कामान् काम कामाय मह्यं ।  
कामेश्वरो वैश्रवणो ददातु कुबेराय वैश्रवणाय ।  
महाराजाय नमः ।  
ॐ स्वस्ति । साप्राज्यं भौज्यं स्वाराज्यं  
वैराज्यं पारमेष्ठ्यं राज्यं महाराज्यमाधिपत्यमयं  
समंतपर्यायीस्यात् सार्वभौमः सार्वायुष आं  
तादापरार्धात् पृथिव्यै समुद्रपर्यताया एकेराळिति ।  
तदप्येषः श्लोकोऽभिगीतो मरुतः परिवेष्टारो  
मरुतस्यावसन् गृहे ।  
आविक्षितस्य कामप्रेर्विश्वेदेवाः सभासद इति ॥

एकदंतायविद्धहे वक्रतुण्डाय धीमहि ।  
तत्रोदंती प्रचोदयात् ।

॥ मंत्रपुष्टांजली समर्पयामि ॥

॥ गणपतिबाप्पा मोरया ॥

**आरती PDF**